

Title: Need to set up a Railway Division office at Surat and to develop Surat Railway Station.

श्रीमती दर्शना विक्रम जरदोश (सूरत) : भारतीय रेलवे के स्टेशनों में सूरत (गुजरात) स्टेशन का नाम रेलवे मंत्रालय द्वारा वर्ल्ड क्लास स्टेशनों में घोषित किया गया है। पश्चिम रेलवे में सबसे अधिक रेवेन्यू देने वाले पहले पांच स्टेशनों में सूरत का समावेश होता है। साल की तकरीबन 150 करोड़ से ज्यादा की आमदनी रेलवे को सूरत स्टेशन से प्राप्त होती है। सूरत शहर की जनसंख्या 60 लाख से ज्यादा है। यहां भारत देश की सबसे ज्यादा कपड़े की 200 से ज्यादा टैक्सटाइल मार्केट है। जिस मार्केट में व्यापार हेतु देश एवं दुनिया से सैकड़ों व्यापारी आते-जाते हैं।

कपड़ा उद्योग के अलावा सूरत में 5000 से ज्यादा छोटी एवं सबसे बड़ी मात्रा में डायमंड की फैक्ट्रियाँ हैं। इस कारण लाखों व्यापारियों का सूरत आना-जाना रहता है एवं सूरत में हजीरा विस्तार में कृष्णको, एरसार, रिलायंस एवं ओएनजीसी जैसे भारत के महाकाय औद्योगिक कंपनियाँ कार्यरत हैं। इसके कारण इस कंपनी में आने-जाने वाले हजारों की संख्या में यात्री रेलवे में यात्रा करके रेलवे तंतू को आमदनी दे रहे हैं। इसके अलावा यह कंपनियों के लिए रेलवे तंतू हर रोज की कई गुट्स एवं पार्सल ट्रेनों दौड़ाती हैं। इसके द्वारा भी बहुत-सी आमदनी सूरत स्टेशन के द्वारा रेलवे तंतू को मिलती है। सूरत शहर में उयाना स्टेशन से जलगांव, भूसावल की ओर तासी लाइन जाती है। यह रेलवे लाइन मद्रास एवं जगन्नाथपुरी तक भी जाती है।

सूरत रेलवे स्टेशन में डिवीजनल ऑफिस न होने के कारण छोटी से छोटी समस्या के लिए 250 किमी. दूर मुंबई सेन्ट्रल डिवीजन से मांग करनी पड़ती है जिसमें कई बार बिना वजह कुछ मांगों के लिए महीनों एवं सातों लग जाते हैं जिसके कारण यात्रियों को काफी परेशानी उठानी पड़ती है। सूरत से हर रोज के 1,20,000 से ज्यादा यात्रियों का आवागमन होता है एवं 38,000 से ज्यादा तत्काल टिकट की बिक्री एवं 10,000 से ज्यादा रिजर्व टिकट की बिक्री होती है।

पश्चिम रेलवे में सूरत से अधिक छोटे स्टेशनों पर डिवीजनल ऑफिस कई वर्षों से है, जिसकी रेवेन्यू जनसंख्या एवं विकास भी सूरत से कई गुना पीछे है एवं डीआरएम ऑफिस शुरू करने के लिए जितनी जगह होनी चाहिए उससे अधिक मात्रा में जगह सूरत में उपलब्ध है।

सूरत की रेवेन्यू जनसंख्या एवं विकास तथा रेलवे तंतू द्वारा घोषित स्टेशन को नजर में रखते हुए सूरत स्टेशन को डिवीजनल ऑफिस जल्द दी जाए, ऐसी प्रार्थना है।